

நவம்பர் - 03

TNPSC துளிகள்

- ❖ முதலமைச்சரின் பெண்குழந்தைகள் பாதுகாப்புத் திட்டத்தின் கீழ் குடும்பக் கட்டுப்பாடு செய்து கொள்ளும் பெண் குழந்தைகளின் பெற்றோர்களின் வயது வரம்பினை உயர்த்தி தமிழக அரசு ஒரு அரசாணை வெளியிட்டுள்ளது.
 - அதன் படி வயது வரம்பானது 35 வயதிலிருந்து 40 ஆக உயர்த்தப்பட்டுள்ளது.

தமிழ்நாடு செய்திகள்


தனியாக வாழும் பெண்மணிகள் தற்போது 'குடும்பம்' எனக் கருதப்படுவர்



- ❖ கணவர்கள் (அ) பெற்றோர்களைப் பிரிந்து வாழும் ஒற்றைப் பெண்மணிகள் தற்போது 'குடும்பம்' என அங்கீகரிக்கப்படுவர்.
- ❖ மேலும், அவர்களுக்குப் பொது வழங்கீட்டுத் துறை மூலம் குடும்ப அட்டைகள் வழங்கப்படும்.
- ❖ தனியாக வாழும் பெண்கள் குடும்ப அட்டைப் பெறுவதற்கான வரைமுறைகள்
 - அந்த பெண்கள் எரிவாயு (முன்னுரிமை) அல்லது சமையல் வசதியுடன் கூடிய ஒரு சமையலறையைக் கொண்டிருக்க வேண்டும்.
 - தனியாக வாழ்வது குறித்து எழுதப்பட்ட சுய அறிவிப்பு (ஆவணம்)
 - அவர்களின் வீடானது வருவாய் ஆய்வாளரால் தணிக்கை செய்யப்படும்.
 - ஆதார் மற்றும் எரிவாயு கட்டண ரசீது.

தேசியச் செய்திகள்

MGNREGA – நிதிப் பற்றாக்குறை



- ❖ 21 மாநிலங்களில் நிதிப் பற்றாக்குறை ஏற்பட்டுள்ளதாக மகாத்மா காந்தி தேசிய ஊரக வேலைவாய்ப்பு உறுதிச் சட்டம் என்ற திட்டத்தின் நிதி அறிக்கையில் கூறப்பட்டுள்ளது.
- ❖ 2021 ஆம் நிதி ஆண்டில் இத்திட்டத்திற்கான நிதி பாதியிலேயே தீர்ந்து விட்டது.
- ❖ அடுத்த பாராளுமன்றக் கூட்டத்தொடர் தொடங்கும் வரை கூடுதல் பட்ஜெட் ஒதுக்கீடுகள் எதுவும் செய்யப் படாது.
- ❖ இதில் நிதிப் பற்றாக்குறை என்பது மாநிலங்கள் தங்களது சொந்த நிதியைப் பயன்படுத்தாத வரையில் MGNREGA தொழிலாளர்களுக்காக அளிக்கப்படும் கொடுப்பனவுகள் மற்றும் செலவுகள் ஆகியவற்றில் ஏற்படும் தாமதமாகும்.

இந்தியத் தலைமைக் கணக்குத் தணிக்கையாளர்

- ❖ இந்தியாவின் தலைமைக் கணக்குத் தணிக்கையாளர் மற்றும் மாலத்தீவின் தலைமை தணிக்கையாளர் ஆகியோர் பொது நிதியின் மீதான தணிக்கைச் செயல்முறையை வலுப்படுத்துவதற்காக ஒரு புரிந்துணர்வு ஒப்பந்தத்தில் கையெழுத்திட்டுள்ளனர்.
- ❖ இந்த இரு நாடுகளுக்கும் இடையில் பொதுத் தணிக்கை துறையின் தகவல்களைப் பரிமாறிக் கொள்வதை இது நோக்கமாகக் கொண்டுள்ளது.


தலைமைக் கணக்குத் தணிக்கையாளர் குறித்த தகவல்கள்

- ❖ இந்திய அரசியலமைப்பானது பகுதி V என்பதின் கீழ் உள்ள Vவது அத்தியாயத்தில் இந்தியத் தலைமைக் கணக்குத் தணிக்கையாளர் பதவியானது ஒரு தனித்தச் சுதந்திரத்தைக் கொண்டுள்ளது எனக் குறிப்பிட்டுள்ளது.
- ❖ இந்தியத் தலைமைக் கணக்குத் தணிக்கையாளர் பதவியானது இந்திய அரசியலமைப்புச் சட்டத்தில் 148 முதல் 151வது விதிகள் வரைக் கூறப்பட்டுள்ளது.

வீர கதா திட்டம்


- ❖ மத்திய இடைநிலைக் கல்வி வாரியமானது வீர கதா என்ற ஒரு திட்டத்தைத் தொடங்கி உள்ளது.
- ❖ வீர தீர விருதுகள் வென்றவர்கள் குறித்து அறிக்கைகளைத் தயார் செய்து அதன் அடிப்படையிலான நடவடிக்கைகளில் ஈடுபடுமாறு பள்ளிகளிடம் கோரப்பட்டுள்ளது.
- ❖ பள்ளி மாணாக்கர்களிடையே வீர தீர விருதுகள் வென்றவர்களின் தியாகங்கள்

மற்றும் துணிச்சலான செயல்கள் குறித்து விழிப்புணர்வை ஏற்படுத்துவதை வீர கதா திட்டம் நோக்கமாகக் கொண்டுள்ளது.



சர்வதேசச் செய்திகள்


நீர்வாழிடங்களில் நெகிழி மாசுபாடு



- ❖ 'மாசுபாடு முதல் தீர்வு வரை: கடலிலுள்ள குப்பைகள் மற்றும் நெகிழி மாசுபாடு குறித்த உலகளாவிய மதிப்பீடு' என்ற அறிக்கையானது வெளியிடப்பட்டுள்ளது.
- ❖ இந்த அறிக்கையானது சுற்றுச்சூழலில் கடல் குப்பைகள் மற்றும் நெகிழி மாசுபாடுகளின் தாக்கம் மற்றும் சூழலமைவு, வனவிலங்கு மற்றும் மனிதர்களில் அவற்றின் விளைவுகள் குறித்து வெளிப்படுத்துகிறது.
- ❖ கடலிலுள்ள நெகிழிகளின் அளவானது சுமார் 75 - 199 மில்லியன் டன்கள் என இந்த அறிக்கையில் மதிப்பிடப்பட்டுள்ளது.
- ❖ சரியான நடவடிக்கை எடுக்கப் படவில்லையெனில் நீர்வாழிடங்களில் குவியும் நெகிழிக் கழிவுகளின் அளவானது 2040 ஆம் ஆண்டுக்குள் கிட்டத்தட்ட 3 மடங்காகும் என கணிக்கப்பட்டுள்ளது.

உமிழ்வு இடைவெளி அறிக்கை 2021

- ❖ ஐக்கிய நாடுகள் சுற்றுச்சூழல் திட்ட அமைப்பின் 2021 ஆம் ஆண்டு உமிழ்வு இடைவெளி அறிக்கையானது வெளியிடப்பட்டுள்ளது.
- ❖ இது 12வது உமிழ்வு இடைவெளி அறிக்கையாகும்.
- ❖ மற்ற நாடுகளுடனான தணிப்பு நடவடிக்கைகளுடன் சேர்ந்து தேசங்களின் புதிய பருவநிலை உறுதிப்பாடுகளானது உலக வெப்பநிலையை இந்த நூற்றாண்டின் இறுதிக்குள் 2.7°C வரையிலான வெப்பநிலை உயர்விற்கான பாதையில் உலகை வைக்கின்றன என்று இந்த அறிக்கை கூறுகிறது.
- ❖ 2020 ஆம் ஆண்டில் ஏற்பட்ட எதிர்பாராத வகையிலான 5.4% சரிவைத் தொடர்ந்து, உலகளாவிய கார்பன் டை ஆக்சைடு உமிழ்வுகளின் அளவுகள் மீண்டும் முந்தைய நிலைக்குத் திரும்பி வருகின்றன.
- ❖ வளிமண்டலத்திலுள்ள பசுமை இல்ல வாயுக்களின் செறிவும் தொடர்ந்து அதிகரித்து வருகின்றன.



தீர்மானம் 2601


- ❖ ஐக்கிய நாடுகள் பாதுகாப்புச் சபையானது ஒரு தனித்துவமிக்க முதல் வகையிலான ஒரு தீர்மானத்தினை ஏற்றுக் கொண்டுள்ளது.
- ❖ இது கல்வி உரிமையை உடனடியாக பாதுகாக்கவும், பள்ளிகளின் பாதுகாப்பினை உறுதி செய்யவும் வேண்டி ஆயுதமேந்திப் போராடும் கட்சிகளை வலியுறுத்தச் செய்வதற்கான ஒரு தீர்மானமாகும்.
- ❖ 15 உறுப்பினர்களைக் கொண்ட ஐக்கிய நாடுகள் பாதுகாப்புச் சபையானது பள்ளிகள், குழந்தைகள் மற்றும் ஆசிரியர்களுக்கு எதிரானத் தாக்குதல்களை வலுவாக கண்டித்து, 2601 தீர்மானத்தினை ஒருமனதாக ஏற்றுக் கொண்டது.
- ❖ இந்த தீர்மானத்திற்கு ஆதரவாக இந்தியாவும் வாக்களித்துள்ளது.

இந்தியாவின் தீர்மானத்திற்கு அங்கீகாரம் - ஐக்கிய நாடுகள் பொதுச் சபை

- ❖ சர்வதேச சூரியசக்திக் கூட்டிணைவிற்குப் பார்வையாளர் அந்தஸ்து வழங்குவதற்காக இந்தியாவினால் அறிமுகம் செய்யப்பட்ட ஒரு வரைவு தீர்மானமானது ஐக்கிய நாடுகள் பொதுச் சபையினால் ஏற்றுக் கொள்ளப்பட்டுள்ளது.
- ❖ இந்த வரைவு தீர்மானமானது பொதுச் சபையின் வெது குழுவில் ஏற்றுக் கொள்ளப்பட்டது.
- ❖ ஐக்கிய நாடுகள் பொதுச் சபையின் 76வது கூட்டத் தொடரானது இனி வெது குழுவின் பரிந்துரையை முறையாக ஏற்க வேண்டும்.

சுற்றுச்சூழல் செய்திகள்

ஆர்க்டிக் டெர்ன்ஸ் (வடமுனை ஆலா குருவி)



- ❖ ஆர்க்டிக் பகுதியிலிருந்து மன்னார் வளைகுடா கடல்சார் உயிரிக்கோளக் காப்பத்திற்கு வரும் ஆர்க்டிக் டெர்ன்ஸ் உள்ளிட்ட பறவைகளின் வருடாந்திர இடம்பெயர்வானது தொடங்கியுள்ளது.
- ❖ இந்தப் பருவகால இடம் பெயர்வானது மத்திய ஆசியாவின் வான்வழிப் பாதையில் நிகழ்கிறது.
- ❖ ஆர்க்டிக் டெர்ன்ஸ் பறவைகளானது கோண வடிவ (கூர்முனை) இறக்கைகள் கொண்டுள்ள மற்றும் நீர்நிலையை விரும்புகின்ற பறவைகளாகும்.
- ❖ இவை நீண்ட தூர வருடாந்திர இடம்பெயர்விற்காக நன்கு அறியப்படுகின்றன.
- ❖ இவை ஒவ்வொரு ஆண்டும் 70,000 கி.மீ. தூரம் பயணித்து ஒரு துருவம் முதல் மற்றொரு

துருவம் வரை (ஆர்க்டிக் முதல் அண்டார்டிகா வரை) இடம் பெயர்கின்றன.

உலகிலுள்ளப் பவளப்பாறைகளின் நிலை : 2020 அறிக்கை

- ❖ இந்த அறிக்கையானது உலகளாவியப் பவளப்பாறைகள் கண்காணிப்புக் கட்டமைப்பினால் தயாரிக்கப் பட்டது.
- ❖ இது உலகிலுள்ள பவளப்பாறைகளில் அளவிடப்பட்ட வெப்பநிலை உயர்வு பற்றிய அறிவியல் தகவல்களை வழங்குகிறது.
- ❖ 2019 ஆம் ஆண்டு முதல் உலகின் 14% பவளப்பாறைகள் அழிந்து விட்டதாக இந்த அறிக்கை கூறுகிறது.



விளையாட்டுச் செய்திகள்

74வது மூத்த தேசிய நீர்நிலை சாம்பியன்சிப் போட்டிகள்

- ❖ 74வது மூத்த தேசிய நீர்நிலை சாம்பியன்சிப் போட்டிகளில் கர்நாடகா ஒட்டு மொத்த வெற்றியைப் பெற்றுள்ளது.
- ❖ ஸ்ரீஹரி மற்றும் ரிதிமா ஆகியோர் 200 மீ பேக்ஸ்ட்ரோக் பந்தயத்தில் வெற்றி பெற்றனர்.
- ❖ ஷோன் கங்குலி 400 மீ மெட்லி போட்டியில் வெற்றி பெற்றார்.
- ❖ 100 மீ பட்டர்ஃப்ளை போட்டியில் (53.24) சஜன் பிரகாஷ் ஒரு புதிய சாதனையைப் படைத்துள்ளார்.



**SHANKAR
IAS ACADEMY**
THE BEST IAS ACADEMY IN SOUTH INDIA SINCE 2004



TNPSC THERVU PETTAGAM
Information is a Blessing
A Shankar IAS Academy Initiative



**74TH SENIOR NATIONAL
AQUATIC CHAMPIONSHIPS
2021**

26TH OCT TO 29TH OCT
BENGALURU, KARNATAKA

★ ★ ★ ★ ★ ★ ★ ★ ★ ★